

TEZAU LITURGIC
16 AUGUST

ACATISTUL
MAHRAMEI
DOMNULUI



ATENA, 2020



16 ΑΥΓΟΥΣΤΟΣ

ΑΓΙΟΣ ΜΑΝΔΗΛΙΟΣ

ΧΑΙΡΕΤΙΣΜΟΙ

Κουτάκιον, Ήχος πλ. δ'.

Κύριε ὑπέρμαχε στρατηγὲ τοῦ Ἄδου νικητὰ. Ὡς λυτρωθεὶς ἐκ τοῦ αἰωνίου θανάτου. Ἀναγράφω σοι τὸ κτίσμα καὶ δοῦλος σὸς τὰ νικητήρια. Ἄλλ' ὡς ἔχων εὐσπλαγχνίαν ἀνερμήνευτον. Ἐκ παντοίων μὲ κινδύνων ἐλευθέρωσον. Κράζοντα Ἰησοῦ Υἱὲ Θεοῦ ἐλέησόν με.

Ἀγγέλων Ποιητὰ καὶ Κύριε τῶν Δυνάμεων, ἄνοιξον τὸν ἄπορον νοῦν καὶ τὴν γλῶτταν μου εἰς αἴνεσιν τοῦ παναχράντου ὀνόματός σου (ἐκ γ'), καθάπερ ἤνοιξας πάλαι τὴν γλῶτταν τοῦ κωφοῦ τε καὶ μογγιλάλου κραυγάζειν πρὸς σὲ τοιαῦτα·

Ἰησοῦ πανθαύμαστε τῶν Ἀγγέλων ἡ ἔκπληξις·

Ἰησοῦ παντοδύναμε τῶν προπατόρων ἡ λύτρωσις.

Ἰησοῦ γλυκύτατε Πατριαρχῶν τὸ καύχημα·

Ἰησοῦ πανένδοξε Βασιλέων ὀχύρωμα.

Ἰησοῦ ὑπερπόθητε Προφητῶν ἡ ἐκπλήρωσις·

Ἰησοῦ ἐκπληκτικώτατε ἀθλητῶν ἡ κραταίωσις.

Ἰησοῦ ἰλαρώτατε μοναζόντων τερπνότης·

Ἰησοῦ παντελεῆμον Πρεσβυτέρων γλυκύτης.

Ἰησοῦ ὑπερήδιστε χαρμοσύνη δικαίων·

Ἰησοῦ ὑπερεὐσπλαγχνε ἐγκρατείας νηστευόντων.

Ἰησοῦ μου πάντιμε σωφροσύνη Παρθένων·
Ἰησοῦ προαιώνιε σωτηρία πταιόντων.
Ἰησοῦ Υἱέ Θεοῦ ἐλέησόν με.

Βλέπων Κύριε τὴν χήραν θρηνοῦσα σφόδρα,
συνεπάθησας τὸν υἱὸν αὐτῆς ἐπὶ τὸν τάφον φερώνυμον
ἀναστήσας, σπλαγχνίσθητι καὶ με φιλάνθρωπε, καὶ τὴν
ταῖς ἁμαρτίαις θανοῦσάν μου ψυχὴν ἀνάστησον
κράζουσαν·
Ἄλληλούϊα.

Γνωσιν ἄγνωστον γινῶναι ζητῶν ὁ Φίλιππος δεῖξον
ἡμῖν Κύριε ἔλεγε τὸν Πατέρα, σὺ δὲ πρὸς αὐτὸν, ὅτι ὁ
Πατὴρ ἐν ἐμοί, καὶ γὰρ ἐν τῷ Πατρὶ, διὸ ἀνεξιχνίαστε
καὶ γὰρ φόβῳ κραυγάζω σοι·
Ἰησοῦ Θεὲ προαιώνιε·
Ἰησοῦ Βασιλεῦ παντοδύναμε.
Ἰησοῦ Δέσποτα μακρόθυμε·
Ἰησοῦ Σωτὴρ πολυέλεε.
Ἰησοῦ φύλαξ μου ὑπεράγαθε·
Ἰησοῦ τὰς ἁμαρτίας μου πάριδε.
Ἰησοῦ ἄμελε τὰς ἐμὰς ἀνομίας·
Ἰησοῦ ἄφες τὰς ἐμὰς ἀδικίας.
Ἰησοῦ ἐμὴ ἢ ἐλπίς μὴ ἐάσης με·
Ἰησοῦ βοηθὲ μὴ ἀπορρίψης με.
Ἰησοῦ Ποιητὰ μὴ ἀπώση με·
Ἰησοῦ Ποιμὴν μὴ ἀπωλέσης με.
Ἰησοῦ Υἱέ Θεοῦ ἐλέησόν με.

Δύναμιν ἐξ ὕψους τοὺς Ἀποστόλους ἐν Ἱερουσαλήμ
καθημένους περιβαλλόμενος Κύριε, καμὲ τὸν πάσης
ἀγαθοποιΐας γεγυμνωμένον περιβαλοῦ τῆ ζέσει τοῦ
Ἁγίου σου Πνεύματος, καὶ δός μοι μετὰ πόθου
ψάλλειν σοι·

Ἀλληλούϊα.

Ἔχων πλοῦτον εὐσπλαγχνίας, τελῶνας καὶ
ἀμαρτωλούς, καὶ ἀπίστους ἐκάλεσας Ἰησοῦ, μὴ
παρίδης καμὲ τὸν ὁμοιωθέντα αὐτοῖς, ἀλλ' ὡς
πολύτιμον μύρον πρόσδεξαι τὸν ὕμνον τοῦτον·

Ἰησοῦ δύναμις ἄμαχος·

Ἰησοῦ ἔλεος ἀτελεύτητος.

Ἰησοῦ ὠραιότης ὑπέρλαμπρος·

Ἰησοῦ ἔφεσις ἀφραστος.

Ἰησοῦ Υἱὲ Θεοῦ ζῶντος·

Ἰησοῦ ἀμαρτωλῶν σωτηρία ὄντως.

Ἰησοῦ ἐπάκουσόν μου τὸν συλληφθέντα ἐν ἀνομίαις·

Ἰησοῦ καθάρισόν με τὸν τεχθέντα ἐν ἀμαρτίαις.

Ἰησοῦ τὸν ἀχρεῖόν με δίδαξον·

Ἰησοῦ τὸν ἐν σκότει με φώτισον.

Ἰησοῦ τὸν ῥυπαρόν με καθάρισον·

Ἰησοῦ τὸν ἄσωτόν με μετὰστρεψον.

Ἰησοῦ Υἱὲ Θεοῦ ἐλέησόν με.

Ζάλην ἔνδοθεν ἔχων λογισμῶν ἀμφιβόλων, ὁ
Πέτρος κατεκλύζετο, ἰδὼν δέ σε Ἰησοῦ ἐν σαρκὶ
πεφυκότα, ἅμ τοῖς ὕδασι πορευόμενον, ἐπέγνω σε

Θεὸν ἀληθῆ, καὶ τῆς σωτηρίου σου λαβόμενος δεξιᾶς ἔλεγεν·

Ἀλληλούϊα.

Ἦκουσεν ὁ τυφλὸς δι' οδοῦ σε βαδίζοντα Κύριε, καὶ ἐβόησε Ἰησοῦ Υἱὲ Δαβὶδ ἐλέησόν με, καθάπερ ἐκείνον τοτ' ἐπεκαλεσάμενον ὄκτειρας, διανοίξας αὐτοῦ τὰ ὄμματα, οὕτω φώτισον κάμοῦ τοὺς νοερούς ὀφθαλμοὺς τῷ ἐλέει σου, ὅπως κἀγὼ παρρησίᾳ σοι κράζω·

Ἰησοῦ τῶν ἄνω ὁ Ποιητής·

Ἰησοῦ τῶν κάτω ἐξαγοραστής.

Ἰησοῦ τῶν καταχθονίων ὁ παντολέτωρ·

Ἰησοῦ πάσης κτίσεως ὁ κοσμήτωρ.

Ἰησοῦ τῆς ἐμῆς ψυχῆς ἢ παραμυθία·

Ἰησοῦ τοῦ νοός μου ἢ φωταυγία.

Ἰησοῦ τῆς καρδίας μου ἀγαλλίασις·

Ἰησοῦ τοῦ σώματός μου ὑγίανσις.

Ἰησοῦ Σωτήρ με διάσωσον·

Ἰησοῦ λαμπρότης με φώτισον.

Ἰησοῦ τυραννίδος παντοίας ἀπάλλαξον·

Ἰησοῦ τὸν ἀνάξιον φύλαξον.

Ἰησοῦ Υἱὲ Θεοῦ ἐλέησόν με.

Θεορρύτῳ αἵματι, καθάπερ πάλαι Ἰησοῦ, ἐξηγόρασας κατάρας τῆς νομικῆς, οὕτως ἐξελοῦ καὶ τῆς παγίδος τοῦ ὄφους, μεθ' ἧς πάθεσι σαρκός, καὶ κέντρῳ ἀσωτίας ἐπτέρνισεν ἡμᾶς, πεδῆσας τῇ φαύλῃ ῥαθυμίᾳ, ἵνα κράζωμέν σοι·

Ἀλληλούϊα.

Ἰδόν παῖδες Ἑβραίων ἐν μορφῇ ἀνθρωπίνῃ τὸν πλάσαντα χειρὶ τὸν ἄνθρωπον, καὶ Δεσπότην νοοῦντα σε, ἔσπευσεν τοῖς κλάδοις θεραπεῦσαι, τὸ ὡσαννὰ βοῶντες, ἡμεῖς δὲ τὸν ὕμνον προσφέρομέν σοι λέγοντες·

Ἰησοῦ Θεέ μου ἀληθινέ·

Ἰησοῦ τοῦ Δαβὶδ κατὰ τὴν σάρκα Υἱέ.

Ἰησοῦ Βασιλεῦ ὑπερένδοξε·

Ἰησοῦ ἀμνὲ πανακήρατε.

Ἰησοῦ τροφὲ τῆς νεότητός μου·

Ἰησοῦ βακτηρία τοῦ γήρωσ μου.

Ἰησοῦ ἐν θανάτῳ ἀπαντοχή·

Ἰησοῦ μετὰ τὸν θάνατον ἢ ζωή.

Ἰησοῦ ὅταν ἔλθῃς ἐν δόξῃ τοῦ κρίναι με·

Ἰησοῦ τηνικαῦτα μὴ καταισχύνης με.

Ἰησοῦ Υἱέ Θεοῦ ἐλέησόν με.

Κηρύκων θεοφθόγγων τὰς ῥήσεις, ἐκπληρῶν Ἰησοῦ ἐπὶ τῆς γῆς ὄφθῃς, καὶ τοῖς ἀνθρώποις ὁ ἀχώρητος συνανεστράφῃς, καὶ τὰς ἡμῶν ἐβάστασας ἀσθενείας. Διὸ καὶ τοὺς μόλωπας ὑπὸ σοῦ ἰαθέντες, ἐδιδάχθημεν ψάλλειν·

Ἀλληλούϊα.

Λάμπας τῇ οἰκουμένη φωτισμὸν ἀληθείας, τὴν πλάνην ἀπήλασας τῶν δαιμόνων. Τὰ γὰρ εἴδωλα

Σωτήρ μὴ ἐνέγκαντά σου τὴν ἰσχὺν πέπτωκε, ἡμεῖς δὲ
σωτηρίας τυχόντες βοῶμέν σοι·
Ἰησοῦ αὐτοαλήθεια τὴν ἀπάτην καθελὼν·
Ἰησοῦ φῶς ὑπέρτατον πάντα φῶτα νικῶν.
Ἰησοῦ ὁ ἄρτος τῆς ζωῆς, θρέψον με τὸν πεινῶντα·
Ἰησοῦ ἡ πηγὴ τῆς γνώσεως, πότισόν με τὸν διψῶντα.
Ἰησοῦ τὸν φθαρέντα με, εὐφροσύνης ἱμάτιον ἔνδυσον·
Ἰησοῦ ἡ τῆς χαρᾶς ὀρηφὴ, σκέπασόν με τὸν ἀνάξιον.
Ἰησοῦ παράσχου, ταῖς ἁμαρτίαις μου συντριβὴν·
Ἰησοῦ δώρησαι, ταῖς ἐμαῖς ἀνομίαις ἐπιστροφὴν.
Ἰησοῦ πᾶσάν μου, πονηρίας ἐξάλειψον·
Ἰησοῦ ἀπολυμένην, τὴν ψυχὴν μου διάσωσον.
Ἰησοῦ Υἱὲ Θεοῦ ἐλέησόν με.

Μέλλων ἀποκαλύψαι κεκρυμμένον ἀπὸ τοῦ αἰῶνος
μυστήριον, ὡς ἀμνὸς ἠχθῆς ἐπὶ σφαγὴν Ἰησοῦ· καὶ ὡς
ἄρνιον ἐναντίον τοῦ κείροντος ἄφωνος, ἠγέρθη δὲ
Θεὸς ὢν ἐκ τῶν νεκρῶν, καὶ μετὰ δόξης ἀνῆλθον εἰς
Οὐρανοῦς, καὶ ἡμᾶς ἀνήγαγεν κράζοντάς σοι·
Ἀλληλούϊα.

Νέαν ἔδειξεν κτίσιν, ἐμφανισθεῖς ἡμῖν ὁ Κτίστης,
ἀσπόρως τ' ἐκ Παρθένου τεχθεῖς, ἀδιαφόρως ἠγέρθη
τοῦ μνήματος, καὶ τῶν θυρῶν κεκλεισμένων, ἐπέστη
τοῖς σοῖς μαθηταῖς, διὸ καὶ ἡμεῖς θαυμάζοντες βοῶμέν
σοι·
Ἰησοῦ Λόγε ἄρρητε·
Ἰησοῦ Λόγε ἀόρατε.
Ἰησοῦ δύναμις ἄπειρος·

Ἰησοῦ σοφία ἀμέτρητος.
Ἰησοῦ θεότης ἀπερίγραπτος·
Ἰησοῦ κυριότης ἀπέραντος.
Ἰησοῦ Βασιλεία ἀκαταμάχητος·
Ἰησοῦ δεσποτεία ἀτελεύτητος.
Ἰησοῦ ἰσχὺς ὑπερκόσμιος·
Ἰησοῦ ἐξουσία αἰώνιος.
Ἰησοῦ Ποιητὰ με οἰκτείρησον·
Ἰησοῦ Σωτήρ μου διάσωσον.
Ἰησοῦ Υἱὲ Θεοῦ ἐλέησόν με.

Ἐένως ὁρῶντες Θεὸν ἐνανθρωπήσαντα, ξενωθῶμεν
τοῦ ματαίου κόσμου, τὸν νοῦν εἰς τὰ θεῖα μεταθέντες.
Διὰ τοῦτο γὰρ ὁ Θεὸς ἐπὶ γῆς κατήλθεν, ἵνα ἡμεῖς
ἀνάξῃ εἰς Οὐρανοὺς κράζοντας·
Ἀλληλούϊα.

Ὅλος ἦν ἐν τοῖς κάτω, καὶ τῶν ἄνω οὐδόλως ἀπῆν ὁ
ἀκατάληπτος, ἔπαθεν ἐπὶ γῆς ἐκουσία βολῆ, θανάτῳ
θάνατον ἐνέκρωσε, καὶ τῇ ἀναστάσει ζωὴν ἐδωρήσατο
ἡμῖν τοῖς ὑμνοῦσι ταῦτα·

Ἰησοῦ τῆς καρδίας γλυκύτης·
Ἰησοῦ τοῦ νοὸς ἢ ταχύτης.
Ἰησοῦ τοῦ σώματος ἢ ἰσχύος·
Ἰησοῦ ῥωμαλαιότης ψυχῆς.
Ἰησοῦ χαρὰ συνειδήσεως·
Ἰησοῦ εὐπορία τῆς γνώσεως.
Ἰησοῦ σοφία ἢ προαιώνιος·
Ἰησοῦ αἴνεσις ὑπερουράνιος.

Ἰησοῦ δόξα ὑψιστος·
Ἰησοῦ ἔφεσις ἀκόρεστος.
Ἰησοῦ Ποιμὴν ἀναζήτησον
Ἰησοῦ Σωτὴρ με διάσωσον.
Ἰησοῦ Υἱὲ Θεοῦ ἐλέησόν με.

Πᾶσα φύσις Ἀγγέλων, ἀπαύστως δοξάζει τὸ
πανάγιόν σου ὄνομα, Ἰησοῦ τὸν τρισάγιον ἐν
Οὐρανοῖς ἀναβοῶντές σοι, ἡμεῖς δὲ οἱ ἁμαρτωλοὶ
χοϊκοῖς χεῖλεσιν ἐπὶ γῆς, ψάλλομεν τῷ Θεῷ σοι·
Ἀλληλούϊα.

Ῥήτορας πολυφθόγγους ὡς ἰχθύας ἀφώνους,
ὀρῶμεν ἐπὶ σοὶ Σωτὴρ ἡμῶν, ἀποροῦσι γὰρ λέγειν τὸ
πῶς Θεὸς ἀναλλοίωτος καὶ ἄνθρωπος τέλειος μένεις,
ἡμεῖς δὲ τὸ φρικτὸν μυστήριον θαυμάζοντες, πιστῶς
βοῶμεν·

Ἰησοῦ Θεὸς ὁ πρὸ τῶν αἰῶνων·
Ἰησοῦ Βασιλεῦ τῶν βασιλευόντων.
Ἰησοῦ Δεσπότης τῶν δεσποζόντων·
Ἰησοῦ Κριτὰ τῶν νεκρῶν καὶ ζώντων.
Ἰησοῦ ἐλπίς τῶν ἀπηλπισμένων·
Ἰησοῦ παρακλήτωρ τῶν θλιβομένων.
Ἰησοῦ τῶν πενήτων ἡ προμήθεια·
Ἰησοῦ τῶν κρινομένων ἡ βοήθεια.
Ἰησοῦ πᾶσαν ἀκηδῖαν μου διασκόρπισον·
Ἰησοῦ πάσης με πλημμελείας καθάρισον.
Ἰησοῦ τὴν ἐμὴν διάνοιαν λάμπρυνον·

Ἰησοῦ μνήμην θανάτου μοι πάρεξον.
Ἰησοῦ Υἱὲ Θεοῦ ἐλέησόν με.

Σῶσαι θέλων τὸν κόσμον, ἀνατολὴ ἀνατολῶν εἰς
δύσιν ζοφώδη τὴν φύσιν ἡμῶν προσείληφας, μέχρι
θανάτου σεαυτὸν ταπεινώσας. Διὸ τὸ ὄνομά σου ὑπὲρ
πᾶν ὄνομα ὑπερύψωται, καὶ ἐκ πασῶν γενεῶν
οὐρανίων καὶ ἐπιγείων ἀκούεις·

Ἀλληλούϊα.

Τεῖχος εἷ τῶν γηγενῶν Βασιλεῦ προαιώνιε,
ἀπόστειλον ἡμῖν τὸν Παράκλητον, καὶ καθάρισον
ἡμᾶς ἀπὸ πάσης κηλίδος, ὡς πάλαι τοὺς δέκα
λεπρούς ἐκαθάρισας, καὶ ἴασαι ἡμᾶς, καθάπερ ἴασω
τὴν τοῦ τελῶνου Ζακχαίου φιλόχρυσον ψυχὴν, ὅπως
ἐν κατανύξει βοῶμέν σοι·

Ἰησοῦ θησαυρὸς ἀνέκλειπτος·

Ἰησοῦ πλοῦτος ἀδαπάνητος.

Ἰησοῦ τροφὴ ζωοπάροχε·

Ἰησοῦ πόσις ἀνεξάντλητε.

Ἰησοῦ γυμνῶν ἢ ἀμφίασις·

Ἰησοῦ κηρῶν τε καὶ ὀρφανῶν ἢ ἀντίληψις.

Ἰησοῦ τῶν ἀπορουμένων ἢ ὑπεράσπις·

Ἰησοῦ τῶν κοπιόντων ἢ ἀνάπαυσις.

Ἰησοῦ τῶν ὁδοιπόρων ὁ συνοδίτης·

Ἰησοῦ τῶν πλεόντων ὁ κυβερνήτης.

Ἰησοῦ ἢ γαλήνη τῶν ἐν ζάλη καὶ τρικυμίᾳ·

Ἰησοῦ τῶν πιπτόντων χειραγωγία.

Ἰησοῦ Υἱὲ Θεοῦ ἐλέησόν με.

Ἕμνον ἐν κατανύξει προσφῶρω σοι ὁ ἀνάξιος, καὶ
βοῶ σοι ὥσπερ ἡ Χαναναία Ἰησοῦ ἐλέησόν με, οὐ
Θυγατέρα, ἀλλὰ σάρκα κέκτημαι δαιμονῶσαν δεινῶς,
καὶ τῷ θυμῷ φλεγομένων, καὶ παράσχου μοι τὴν ἴασιν
ὕμνοῦντί σοι·

Ἀλληλούϊα.

Φωτοπάροχον φῶς καὶ ἀληθινόν, τοῖς ἐν σκότει τῆς
ἀγνωσίας, ὥσπερ πάλαι τοῦ διώκοντός σε Παύλου, διὰ
τῆς οὐρανόθεν φωνῆς διανοίξας τὰς ἀκοὰς τῆς ψυχῆς,
καὶ τὴν τοῦ νοῦς κατηύγασας ὀξύτητα. Οὕτω κάμοῦ τὰ
ζοφώδη βλέφαρα, φώτισον τῆς καρδίας βοῶντάς σοι·

Ἰησοῦ Βασιλεῦ πανθενέστατε·

Ἰησοῦ Θεὲ παντοδύναμε.

Ἰησοῦ Παντοκράτορ ἀθάνατε·

Ἰησοῦ Κτίστα μου ὑπερδόξαστε.

Ἰησοῦ ὁδηγὸς τῶν ἐσκοτισμένων·

Ἰησοῦ ἀνάπαυσις τῶν πεφορτισμένων.

Ἰησοῦ Δέσποτα ἐλεῆμον·

Ἰησοῦ Σῶτέρ μου πανοικτίρμον.

Ἰησοῦ φώτισόν μου τὰς αἰσθήσεις σκοτισθείσας τοῖς
πάθεσιν·

Ἰησοῦ ἴασόν με ὅλον λεπρωθέντα τοῖς πλημμελήμασι.

Ἰησοῦ καθάρισόν μου τὸν νοῦν ἀπὸ αἰσχροῶν
λογισμῶν·

Ἰησοῦ διατήρησον τὴν καρδίαν μου ἀπὸ ὀρέξεων
πονηρῶν.

Ἰησοῦ Υἱὲ Θεοῦ ἐλέησόν με.

Χάριν μοι παράσχου πάντων ὀφλημάτων ὁ
χρεολύτης, καὶ δέξαι με μετανοοῦντά σοι ὡς ἐδέξω
ἀρνησάμενόν σε τὸν Πέτρον, καὶ ἀνακάλεσαι
ῥαθυμοῦντά με, ὡς ποτὲ τὸν Παῦλον προσκαλέσω
διώκοντά σε, καὶ ἐπάκουσόν μου ἀναβοῶντός σοι·
Ἀλληλούϊα.

Ψάλλοντές σου τὴν ἐνανθρώπησιν, ἀνυμνοῦμέν σε
πάντες, καὶ πιστεύοντες σὺν τῷ Θωμᾶ σοι βοῶμεν· ὁ
Κύριος καὶ Θεὸς ἡμῶν, ὁ ἐν δεξιᾷ καθεζόμενος τοῦ
Πατρὸς, καὶ μέλλων κρῖναι ζῶντάς τε καὶ νεκρούς,
καὶ ἡμᾶς ἀξίωσον τότε, τῆς ἐκ δεξιῶν σου μερίδος
ἀναβοῶντάς σοι·

Ἰησοῦ Βασιλεῦ τῶν αἰῶνων ἐλέησόν με·

Ἰησοῦ ἄνθος εὖοσμον μύρισόν με.

Ἰησοῦ τῇ ζέσει ἀγάπης τῆς σῆς με περίθαλπον·

Ἰησοῦ τῇ σῇ χάριτι.

Ἰησοῦ χιτῶνα φωτεινὸν ἐνδυσόν με·

Ἰησοῦ τῷ σῷ φωτὶ λάμπρυνόν με.

Ἰησοῦ τὸ ὄντως φῶς φώτισόν με·

Ἰησοῦ Ἥλιε τῆς δικαιοσύνης αὔγασόν με.

Ἰησοῦ Φωτουργεῖ φαιδρόν με ἀνάδειξον·

Ἰησοῦ νόσου ψυχῆς καὶ σώματός με ἀπάλλαξον.

Ἰησοῦ χειρὸς ἐναντίων με ἐξάρπασον·

Ἰησοῦ πυρὸς ἀσβέστου καὶ πάσης βασάνου με
λύτρωσον.

Ἰησοῦ Υἱὲ Θεοῦ ἐλέησόν με.

ὦ Γλυκύτατε καὶ Πανοικτίρμον Ἰησοῦ, πρόσδεξαι ταύτην ἡμῶν τὴν ἰκέσιον δέησιν (έκ γ'), ὡς ἐδέξω τὰ τῆς χήρας δύο λεπτά, καὶ συντήρησον τὴν κληρονομίαν σου ἀπὸ ἐχθρῶν ὀρατῶν τε καὶ ἀοράτων, ἐπιδρομῆς ἀλλοφύλων ἐκ νόσου λιμοῦ, παντείας ἀνάγκης, καὶ θανατηφόρου πληγῆς, καὶ λύτρωσαι κολάσεως, τοὺς βοῶντάς σοι·

Ἀλληλούϊα.

